



တွဲကော်မတီကူမန် မရနက်ကို ၅၇ ဝါ

လိက်ဗွန် ဂကောံညီသွဟ်ဂကူမန်

ဖေဖဝ်ဝါရီ ၁၊ သက္ကရာတ် ၂၀၀၃

ပွဲမိင်ကောတ်ပရိုင်မွဲကိုမ္တီပွဲသွာံဏအ် ကောန်ဂကူမန်ပိုဇာပ်ပံဍုန်ဒေသညးတအ်တန်တံင်ဒိုင် စိုပ်ကျင် အခိုင်အခါ မာ်မွဲစွက်သွလဝ်အစာံကိုတုဲပတန်ချင်ဟံင်သာဝတီဂိုတုဲ သွစုတ်သမ္မိဒဒ်တွဲကော်မတီကူမန် ကောန်ဗဒ်ပေါ်သဘင် ဝဲဗွဟ်စိုပ်ချင်ရးမန်ပိုအခိုင်တေံ သပရေၤသျှေရ်ကွဲၤပုၤသ္တိၤပုၤကောန်ဂကူမန် ကောံ ကောန်သဂံင်မန်ဂမၠိုင် ညးမသွးလဝ်လမျီုသွက်ပရေၤဗွးစးကောန်ဂကူမန်ကို သွက်မင်မွဲဘာသာသာသွာ လဝ်လိက်ပတ် ယေန်သွာင်မန်ကို ပိုဂကောံညီသွဟ်ဂကူမန်ဏအ်လေဝ် ကရောံကောန်ဂကူမန်ပိုညးဂမၠိုင် ဗွဲမအိုဟ်တိုဟ် ဝိုင်ပိုန်ပြင်ဏာကုသို ကုညးတအ်ကိုရအ်။

ပတံနူဂကူမန်တအ် စပတန်လဝ်ချင်ဟံင်သာဝတီ နူကိုသက္ကရာတ်ဗုဒ္ဓသာသနာ ၁၁၁၆ ဒိုကိုစိုပ် အခိုင်ပစ္စုပန်သက္ကရာတ်ဗုဒ္ဓသာသနာ ၂၅၄၇ ဏအ် ကောန်ဂကူမန်ပိုဝံဇောံမောတ်တတက်စိုပ်လအိတ်လေဝ်နွံ ဝါတ်ဒိုက်ဂိကတာန်လောန် ဒိုကိုကိုန်ချင်ဒးလဲၤလေၤအာ ဆဂ်ဟံသေၤဏီ ဂကူဘာသာလေဝ်ကြပ်ကွေံဗွန်အာ လေဝ်ကွေၤနွံကျင်လဝ်ရ။ ပိုတီကောတ်သတ်ဏအ်တုဲ သာ်လီုပိုဝံဗ တွဟ်နသ္တောံမင်မွဲအာဂကူဘာသာပို အာဂတနူဏအ် ညံင်ဝံဇောံမောတ်တတက်တိုန် ပရေၤကောန်ဂကူမန်ပို မပတံပရေၤပညာ၊ ထတ်ယုက်၊ ပိုန်ဂြပ် ဇာပ်ပံသွာင်။ စပ်ကိုပရေၤတအ်ဏအ်ဂို ပိုဒးကွေၤနကောတ်တလေဝ်နွံ၊ ပိုဒးပံင်ကုညးသ္တောံ တုဲကွေၤနအာလေဝ်နွံရ။ အပွဲပရေၤပိုဒးပံင်ကုညးသ္တောံတုဲကွေၤနအာဂို ဗွဲတေၤပိုသွးစွံသတိဗွဲမလောန်ရ။ မွဲဟ်ဂမၠိုင်ဝံသ္တိုက်ဆာန်ကို ဝံကျုဟ်မွေအ်ညးသကအ်ကိုဂို ဗွဲမဂြိုဟ်တန်တံင်ဒိုင်ကိုအရေၤလဟီုဇကုရ။ ကသပ်နဲကဲခိုဟ် လဟီုအရေၤခြာလေဝ်ခိုဟ်မွဲ မွဲဟ်ဂမၠိုင်ကြက်ဒုင်တဲမာန်ရေၤ။

အကောံရာကောန်ဂကူမန်ပိုတုဲဏအ် ပိုဒးပံင်အာမွဲစွံကုကောန်ဂကူကောန်ချင်အရေၤပွဲချင်ရးပိုကို သိုကိုဂကူချင်ရးသ္တောံဂမၠိုင်တုဲဒးဂစာန်ကွေၤနအာရေၤမဒ်ရ။ ကမ္မောန်ဗွဲမင်မံင်ပိုဒးကွေၤနပတိုပြဟ်ဟ် မွဲဂို သ္တောံသဇိုင်ဒက်ပတန်ချင်ပံင်ကောံညီသာစိုဟ်လလမ်မွဲမဒ်ရ။ ကမ္မောန်ဏအ်လေဝ် မွဲဇါကဆံင်ကိုရ သ္တောံသဇိုင်ဒက်ပတန်တိုရးချင်မန်ဂို ပိုကောန်ဂကူမန်တအ်ကွေၤနကောတ်တတုဲ သ္တောံသဇိုင်ကိုန်ချင် ပံင်ကောံဂို ကောန်ချင်အရေၤတအ်သိုဖအိုတ်ပံင်ကောံတုဲဒးကွေၤနအာမွဲစွံမဒ်ရ။ ပွဲအခိုင်ကာလကြပ်ဂြတ် ဒိုင်ဗိုဏအ်ဂို အဓိက ကောန်ဂကူကောန်ချင်အရေၤဂမၠိုင် ကောံဗော်ဒီမင်ကရေၤဇြီကောန်ဂကူတအ် စိုန်ရ ဒးဒုင်ပါပရး တွဟ်ခြာလဝ်ကွာရလေဝ် ညးမွဲကုညးမွဲညံင်ဝံကျိဟ်လဝ်စိုတ်ညးသကအ် တုဲဇိုင်ခေၤညီညီ ချီဒရေၤအာမဒ်ရ။ လအ်ဟံသေၤတေၤပြဟ် စိုပ်အခိုင်ကာလမွဲမွဲ အခေါင်အစိုကောန်ညးချင်ကွာန်ဂမၠိုင် ဒးကလေၤစိုပ်တဲကောန်ညးချင်ကွာန်ဂမၠိုင်တုဲ မွဲဟ်စွးကောန်ညးချင်ကွာန်တအ်ရဲစိုလဝ်ဟေၤ ဝံဒ်အလိုသီ ကောန်ညးချင်ကွာန်တအ်သုာံသုာံရ။

ကောန်ဂကူမန် ဒက်ပတန်စပ်ညီသွဟ် ကိုဝံဒ်ညီ။
ကောန်ဂကူမန် မင်မွဲဇာတ်ဆာန်ဂကူ ကိုဝံဒ်ညီ။
ကောန်ဂကူမန် ဒက်ပတန်ချင်ရးမန် ကိုဝံဒ်အံင်ဇးညီ။